

# TITO

## Pablopi, Titona Toyase'e

**1** <sup>1</sup>Yè'è Pablo, Maija'quère quèacaiquè a'è, Jesucristo jèjo daoquèpi. Maija'què ì tsecohua'i pa'ija'cohua'ire ña nèosicohua'ire quèaquèna, asani Maija'què pa'iji cajè mai sehuoyere nuñere pare sehuoni ti pani hueseyere utejè pa'ija'cohua'i a'è caquè jèjo daopi, yè'ère. <sup>2</sup>Jaje pa'ina, Maija'què ti cosoma'quèpi ja pa'i ja'ñere ca nèoa'ji'i, yeja ja pa'i huèoma'nè. <sup>3</sup>Maija'què maire huasoquèpi, yè'èpi de'hue quèacaija'què api caquè nesiquèpi yè'è quèaquèna, ì cocare yure inopi, maire ì cuasa nèosi maca ti'laèna. <sup>4</sup>Yè'è cui'ne mè'è te'le Maija'quère pa'iji cuasa do'ire yè'è mamaquère pa'è, Tito mè'è. Ja do'ire iye toya ja'huana toyaquè cayè. Diusu Maija'quèpi cui'ne Jesucristo mamire huasoquèpi de'oye necaijèna, ai yo'oye peoye jo'cua pa'ijè'è.

## Tito Neñe

<sup>5</sup>Creta saodohuèna mè'ère jèo dai maca jèo daè'è, ne jujase'ere mè'èpi ne de'hua saoja'què cui'ne pa'i daripèa ñape sehuosicohua'i èjaohua'ire neja'què caquè, yè'è cuañese'eje pa'ye. <sup>6</sup>Tayo yo'oquèna, ca quècoye peoquèrepa pa'iyè pa'iji, sehuosicohua'i èjaè. Nèjore te'ore paquèpi cui'ne mamajère sehuosicohua'ire paquèpi, cui'ne co'aye yo'oma'cohua'ire de'oye sehuocohua'ire paquèpi pa'iyè pa'iji. <sup>7</sup>Sehuosicohua'i èjaè cato Maija'què co'amañare de'oyerepa ñacaija'quèpi pa'iji. Jaje pa'i do'ire nuñerepa de'oye pa'iyè pa'iji. Ai jerepa pa'i a'è cuasama'quèpi, jèaquè teni yo'oma'quèpi, çono cuezpema'quèpi, huajo yèma'quèpi, cui'ne curiquè ai yè coa cosoquè nema'quèpi pa'iyè pa'iji. <sup>8</sup>Coa ai jerepa de'oye yo'oquè pa'iyè pa'iji, ì huè'ena daicohua'i pa'lito si'anè de'oye pèpaquèpi, de'oye yo'oye yèquèpi, de'oye cui'ne co'aye pa'lito ta'ñe asaquè yo'oquèpi, nuñerepa yo'oquèpi, Maija'quèna ì pa'iyè isisiquèpi, cui'ne ì pa'iyere co'ye ñaquèpi pa'iyè pa'iji. <sup>9</sup>Cui'ne nuñerepa coca ye'yase'ena tsioja'isiquèpi yecohua'i yo'o jujahuè cuasacohua'ire jerepa yèjè yo'o ja'ñena cociaye pa'iji, de'o cocapi ye'yajè, cui'ne sañope cacohua'irejè quèa ti'añe pa'iji, asaja'cohua'ire mai pa'iyè.

<sup>10</sup>Jai pa'i pa'iyè, hua saiscicohua'ipi maire sañope cacohua'i, ca'ni tèaye pa'iji cajè cuañecohua'i. Jaohua'ipi do'i peo cocapi cajè pa'ire cosoyè. <sup>11</sup>Jaje

cosocohua'ire ai ëseye pa'iji, ye'yama'pë pa'ija'cohua'ire, coa curiquère neñu'u cajë ìohua'i tayo ye'yayepi jai tsëcapëa pa'icohua'ire si'aohua'ire tiñe yo'oyena ye'yacohua'ire. <sup>12</sup>Jare ìti saodohuë Creta aquëpi, yequë mu'seña pa'i ja'ñe quëaquëpi, ì cajeohua'ire capi: “Creta paì cato si'anë coa cosocohua'i a'ë, airo paì a'ë, jai aohua'i a'ë cui'ne josaohua'i a'ë.” <sup>13</sup>Jaje cani nuñerepa capi. Jaje pa'i do'ire mël'ëpi jaohua'ire tuturepa yëhuoquë quëajj'ë, nuñe pa'iohua'ipi Maija'quère pa'iji cuasajë pa'ija'cohua'ire. <sup>14</sup>Jaje pa'ijë judío paì coa huëoni ca cocare asama'pë cui'ne nuñerepa cocare coejë jëosicohua'i cuañeñere sehuoma'pë pa'ija'cohua'ire.

<sup>15</sup>De'oye cuasajë pa'icohua'ire cato si'a co'amaña de'oyese'e pa'iji. Jaje pa'iquëta'are ëa joyo hue'ecohua'ire, cui'ne de'oye cuasama'cohua'ire cato ti peoji de'oye cuasaye, si'a ìohua'i cuasaye cui'ne ìohua'ire neñe quëa joyojë si'sise'e pa'i do'ire. <sup>16</sup>Jaje pa'iohua'ipi Maija'quère sehuoyë cayë. Cajëta'are ìohua'i yo'oyepi nuñerepa yo'oye peoji. Jaje pa'ina, yecohua'ire coejë ñacohua'i pa'iyë. Hua saiscohua'i pa'iyë, cui'ne te'o macarejë de'oye yo'o ti'ama'cohua'i pa'iyë.

### Ai De'oye Pa'iyere Ye'yaye

**2** <sup>1</sup>Më'ë ye'yayeje si'anë Maija'quë coca cayeje pa'ye pa'ijaquë. <sup>2</sup>Aiohua'ijë sa tëtto saipe yo'oma'cohua'i pa'ijajë, yecohua'ipi ëjaohua'ire ñajëna, pa'ijajë de'oye, cui'ne co'aye ta'ñe asacohua'ipi, Maija'quë pa'iji cuasacohua'ipi, paire oicohua'ipi, cui'ne yo'o jujama'cohua'ipi pa'ijajë quëajj'ë. <sup>3</sup>Jaje cui'ne ai nomiohua'ijë yecohua'ipi ëjaohua'ire ñajëna, pa'ijajë, co'a cocare asani yecohua'ina se quëama'cohua'ipi, coño cuepema'cohua'ipi, coa ai jerepa de'oye ye'yacohua'i pa'ijajë yëhuojj'ë. <sup>4</sup>Nomi tsi huejasicohua'ire ëjère oye cui'ne mamajëre de'oye ñajë paye ye'yajajë. <sup>5</sup>Jaje pani ñnojëna, nomi tsipi ye'yeyë co'aye cui'ne de'oye ta'ñe asajë nuñe pa'icohua'ipi, huë'e co'amaña de'oye pacohua'ipi, paire oicohua'ipi, ëjë cuañeñe de'oye sehuocohua'ipi pa'ijajë. Jaje pa'ijëna, yecohua'ijë Maija'quë cocare cue'cuye paja'cohua'ire caquë yëhuojj'ë.

<sup>6</sup>Jaje cui'ne posëohua'ireje yëhuojj'ë, si'anëpi ìohua'i yëyere meñe quëco ti'acohua'i pa'ija'cohua'ire. <sup>7</sup>Jaje pa'ina, mël'ëpi si'aye de'oye pani ñnojë'ë, jaohua'ire. Ye'yaquë pani nuñerepa caquë de'oyere papi ye'yajj'ë, <sup>8</sup>sãnope caye peoyere papi. Jaje nuñere pare caquëna, sãnope caye pacohua'ipi asajë quëquëni maire sãnope co'aye caye paja'cohua'i a'ë.

<sup>9</sup>Co'amaña necaicohua'ire yëhuojj'ë, sãnope tutu sehuocohua'i pa'ima'pë pa'ijajë ìohua'i ëjaohua'ire, coa ai jerepa oijë de'oye sehuojë necaicohua'i pa'ijajë caquë. <sup>10</sup>Cui'ne maire huasoquë Diosu coca ye'yayere si'aohua'i de'oyere pa'ni cajë ñaja'cohua'ire, yahue co'amaña imama'pë pa'ijajë, mai pa'iyere ñani, nuiñerepa yo'ocohua'i a'ë cuasaja'cohua'ire.

<sup>11</sup>Maire oye Diosu ñnose'epi, japi si'a paire huasoye pa'iji. <sup>12</sup>Jaje pa'ina, japi maire ye'yaji, co'ayere yo'oma'pë nuñese'e yo'ojë Maija'quère

necaiyere. Cui'ne iye yeja pa'i maca ti jeocoyere ye'yaji, co'aye mai yëyere. <sup>13</sup>Cui'ne japi ye'yaji, mai Diosu, maire huasoquë Jesucristo dai mu'sere i ca nëose'ere utejë pa'iyere. <sup>14</sup>Jaje pa'ina, mai do'ire jucacaji'i, co'ayere pa'icohua'ini huasosi'i caquë, co'ayere pa'isicohua'ini tsoa toni i paire pare pasi'i, de'o co'amañase'e yëcohua'ire caquë, yo'opi.

<sup>15</sup>Jaje pa'ina, si'aye iyere më'ë ye'yaye pa'iji, quëa sëttoquë, cui'ne yëhuo ñu'ñequë, Èjaërepa cuañequë tutupi, yecohua'ipi më'ëre cue'cuye paja'cohua'ire.

### Sehuosicohua'i Yo'oye

**3** <sup>1</sup>Pai ëjaohua'ire, cui'ne paire cuañe tutu pacohua'ire, de'oye iohua'i cuañeñe sehuojë pa'ijajë, cui'ne de'o co'amañase'e neñe yëcohua'ipi pa'ijajë caquë quëajë'ë. <sup>2</sup>Cui'ne yecohua'ire co'acohua'i a'ë cama'cohua'ipi, uihuaye yëma'cohua'ipi, de'oye paire yo'ocohua'ipi, cui'ne joyore papi teaye pa'iohua'i pa'iyere iñojë, si'aohua'ire de'oye yo'ojajë caquë.

<sup>3</sup>Ja'në maije huesëcohua'ipi Maija'quë caye sehuocaima'cohua'ipi, ne huesësicohua'ipi paë'ë. Pa'ijë coa si'aye mai yëye yo'ocohua'ipi tseä cuañosicohua'ipi paë'ë, co'ayena. Jaje co'ayere pa'ijë yecohua'i co'amañare ëa ñajë pëicohua'ipi, cui'ne paire oima'cohua'ipi, sa'ñe coecohua'ipi paë'ë. <sup>4</sup>Jaje pa'ijëna, mai Diosu, maire huasoquëpi si'a paire de'oye necaiyere cui'ne paire oiyere iño maca, <sup>5</sup>ja maca huasopi, maire. Maipi de'oye yo'osi do'ire huasoye papi. Coa ipi oi teaye ñani huasopi. Jaje huasoquë co'ayere tsoa toquë, huajë paire nepi. Nequë Maija'quë joyopi huajëye pa'iyë isipi. <sup>6</sup>Cui'ne mai Èjaë Jesucristo maire huasoquë do'ipi jaiye isipi, i de'o joyore. <sup>7</sup>Maipi co'acohua'i pa'isicohua'ipi i oi do'ipi de'ocohua'i pa'ijë ti pani huesëyere mai utejë pa'iyere pajajë caquë.

<sup>8</sup>Iye coca nuñere pa'ë. Jaje pa'ina, më'ëre cuañeñë. Iyere ai si'anë cuañequë quëajë'ë, Maija'quëre sehuocohua'ipi asajë de'oyese'e nejë pa'ija'cohua'ire. Iye coca si'a paire coçaiye a'ë, cui'ne de'oye a'ë. <sup>9</sup>Jaje pa'ina, huesëohua'i cayere aipë cocare cui'ne cuañese'e caye ayere ca huëoni yë'ose'e cajë uihuayere, yo'oma'pë pa'ijë'ë.

<sup>10</sup>Sehuosicohua'ire te'e pa'iyë pajë'ë caquë huahuequë yo'oque pa'ito soini yëhuojë'ë. Te'e panita'a cayayera yëhuorena, asama'ë pa'ito eto saojë'ë. <sup>11</sup>Eto saoni nuñe cuasama' do'ire ne huesësiquërepa pa'iji, i co'aye yo'oyepi nejoquëna, cuasajë'ë.

### Pai Ñape Yo'o Ja'ñe Quëaye

<sup>12</sup>Artemasni panita'a Tíquiconi më'ëre ñaja'quëre jëjo saosi maca esa daijë'ë, Nicópolisna yë'ëre t'iani ñasi'i caquë. Jaronä oco tëcahuë pëasi'i cuaca nëohuë. <sup>13</sup>De'oye coçajë'ë, pai yo'oye asaquë ne de'huaquëre Zenasre cui'ne Apolosre, si'aye caraye peoquëna, ai yo'oma'pë so'o saija'cohua'ire.

<sup>14</sup>Jaje yo'oqueña, mai tsecohua'ijë de'oye yo'oyere ye'yejajë, peocohua'i ai yo'ocohua'ire coçaiye. Ye'yejë yo'ojë de'oye yo'o pai pa'ijajë caquë.

**Tëjyerepa Pëpaquë De'oye Pa'ijë'ë Case'e**

<sup>15</sup>Si'aohua'i yë'ë ja're cōni pa'icohua'i më'ëre pëpayë. Jaje cui'ne jaro pa'icohua'ire si'aohua'ire pëpacajë'ë, cajeohua'ire Maija'quëre pa'iji cuasacohua'ire. Maija'quëpi ñacaiyepi si'aohua'ire mësarute pa'ijaquë. Jaje pa'ijaquë.